

Söýgä ýugrulan setirler

Category: Goşgular, Kitapcy, Sözler


написано kitapcy | 21 января, 2025

Söýgä ýugrulan setirler YŞKDAN DOLY JÜMLELER



• Kahraman Täzeogly barada


1969-njy ýylyň 10-njy awgustynda Stambulda doglan Kahraman Täzeogly Türkiýäniň häzirki zaman şahyrlarynyň içinde kitaplary iň köp satyn alynýan baş şahyryň biridir. Aşakda onuň "Söz", "Ýaraly", "Mawy öý", "Ýitirilen asyryň melikesi", "Söýgi bilen gal", "Mor", "Başgaça", "Seni içimden terk edýärim", "Bes etdim", "Araz" ýaly liriki kitaplaryndan toplanan jümleleri terjime edip siziň dykgatyňyza ýetirýäris.



• **Kahraman Tazeoglynyň sözlerinden:**

- Megerem dymmak adamyň öz içi bilen gürleşmesi ekeni, giç duýdum.
- Öňem bardyň – hiç kime meňzäňokdyň. Indi sen ýok – özgeler ýaly bolduň.
- Bu gün seniň üçin hiç zat etmeýän bolsam, düýn elimden gelen bar zady edenim üçindir.
- Oýanan çagyňyzda ilkinji ýada düşýän ýene "şoldur", uklamazdan öň nädip ýanyňyzda şol bolan bolsa...
- Durmuş maňa ýene bir zady öwretti; Söýgi hemme zatmysyn, emma hemme zat söýgi dälmişin.
- Niçiksi geň! Meniň içimi üzüp elime berenem şol, hasratymy egisjegem şol...
- Sen meniň görmek üçin bakmaga-da hökmanlygy ýok ezberim ahyryn!

- Kimler gidende özünden soň geljek has oňat birine ýer açyp gider. Kimler gidende – özünden soň geljekleri-de syryp-süpürüp alyp gider.
- Sen tötänleýin söýülen biri dälsiň, men ur-tut başymy alyp gider ýaly...
- Sen meniň durmuşa beren iň uzyn salamymdyň. Meni gysgajyk "Hoş gal!" sözüne nädip sygdyryp bildiň.
- Iň aşakda bolsaň, ýykylmarsyň.
- Bagyşla. Mende söýgi möwsümlük däl.



- Hyýalarymy hiç bir sagadyň diline deňäp bilmerin. Seni-de sygdyryp bilmerin bir ömre...
- Çagalygym şeýle bir pukarajady welin, ajal gelse-de ony almazdy...
- Bu gün biziň bile ýöräp barýanymyzy görseler, erte "Ol kimdi?" diýip sorasalar, men hakda gürrüň berjek bolup oturma. Gysgajyk "Ömrümiň soňky bölegi" diýäý...

- Belki-de sen söýgä aşyk bolansyň, men bolsa muny öz boýnuma aldym.
- Öz kemçilikleriňi görmän özgelerden artykmaçlyk gözleme.
- Men juda sadamy, ýa-da saňa çendenaşa öwrenişdim? Gözleriňe seredip uklar galardym. Hiç düşüner ýaly däl, bir görseň-ä sen ýanymda dursuň, bir görseňem gözlerimden sumat bolýarsyň.
- Täze durmuşlary görmäge däl-de, görenlerimi unutmaga gidýärin.
- Indi sen aýt: Bu deňziň düýbünde, bu gäminiň eleşan kaýutasynda, bu ýyrtyk ýelken bilen, bu ugur-utgasyz gaý-tupanyň içinde bu söýgi nirä barýarka?
- Hakyky aşyk içinden gelşi ýaly aşykdyr. Başgalar bolsa elinden gelşi ýaly.
- Ol men barada ýykylmakdan juda gorkýanam bolsa, çaga ýaly gyrasynda oýnamakdan el çekip bilmedik uçurymy ýaly söz açdy.
- Gaýdyp yzyňa dolanaýma! Kalbymda täze dömjek ýara üçin ýer galmady.
- Seniň üçin wagtymy ýitirmändim. Belki-de men arzuw-hyýalymy ýitiripdim sen diýip...
- Seni söýenim üçin ökünemok. Sen meniň adyma ýaraşýan iň çuňňur ýarasyň..
- Gelişiň ne ajapdy, ezizim. Gidişiň däl...
- Men seniň sözüňden çykmaýan aşykdy. "Gel" diýdiň geldim, "Söý" diýdiň söýdüm, "Gutar" diýdiň gutardym. Indi bolsa "Unut" diýýärsiň. Ketjallygym tutupdyr, undup bilemok...
- Umydy üzülmedik hiç bir söýgi soňlanmazdy, eger umydymy-da alyp gitmedik bolanyňda...
- Ýaralarymy hiç kimiň gowy sarap bilmedik ýerinden

saraýarsyň. Soňam hiç kimiň el degrip bilmedik ýerindenem ganadyp başlaýarsyň...

– Ne seni içimden terk edip bilýän, ne-de içimi saňa terk etdirip bilýärin!

– Aýry-aýry ukuda aýry-aýry düýşleriň biri-birine galtaşmagy ýalydy bu söýgi. Sen muny bileňokdyň... Aramyzdaky tapawudam şundady: Sen oduň ýakandygyny bilerdiň, menem ýanmagy...


– Gorkma we özüňe meniň gözlerim bilen seret! Soň özüňi nädip söýüşüňi bir gör.

– Men seni söýmezlik üçin bahana gözledigimçe we "bahaneler" tapdygymça, seni has-da beter söýdüm!

– Sen maňa garamazdan özüňe gowy seret. Men saňa garamazdan "Hoş galaryn".

– Hiç görüşmedik ýerimizde, hiç kimiň bilmedik wagtynda saňa garaşýaryn. Gelmegiň ýa-da gelmezligiň meniň üçin hiç zady aňlatmaýar. Çünki men saňa garaşmakdan häli-häzirlere keýp alýaryn.

– Indi sen ne şu günüm, ne ertirim...



- Eger adam unutmak islemese birje günü hem on ýyldan soňra ýatlar... Unutmak isleýän bolsa bir günde on ýyly unudar...
- Ölüme höküm edilenimde-de, Günüň didaryny görmäge howlугypdym mydama. Galamy döwülen bir söýgini ýüregime möhür edip basdym. "Unutdym!" diýip gygyryp barýarkamam, unutmandygymy öz-özüme subut edýärdim.
- Adam kimdir birini başga biri ýaly söýmeli däl. Çünki hiç kim başga biri ýaly däl.
- Eger ýitirme gorkym bolmasa, saňa gowşup bilerdimmi?
- "Meni küýsediňmi?" diýdim. Dymdy! Uludan demini aldy we "Küýsemerinmi heý?" diýdi!
- Öz içimde özüm gark bolup gitjek derejede ölmäge mynasyp bolaýdymmy, Rebbim! Ony özümi öz içimde bogjak derejede söýdümmi?
- Pikir etmedik ýerleriňde gezenimi gowy görýäris. Sataşmak ähtimallygynyň ýok ýerlerinde. Kimi görsem beýläme öwrülýäris.

Senden däl-de, seniň bilen sataşmakdan gorkýandygym üçin...

– Gözýaşlarym saçlaryňa sary akyp barýar. Her damjasy bagrymy daglaýar. Müň bölege böleklenen bedenimiň iň bolmanda birje bölegi saňa galtaşmaýar. Senden juda alyslarda galdym...

– Iň soňky çilimim ýalydyň sen, ezizim. Çekmäge dözmezdim. Çilimim jübimde döwüldi, sen kalbymda...

Toplan we terjime eden: © Has TÜRKMEN. Goşgular